



## जिन भारतीय बल्लेबाजों के खिलाफ मैंने खेला, वे अपने लिए शतक बनाते थे

**एजेंसी (वेब वार्ता न्यूज)** नई दिल्ली। पाकिस्तान के पूर्व कप्तान इंजमाम-उल-हक का मानना है कि जिन भारतीय बल्लेबाजों के खिलाफ उन्होंने खेला, वे सिर्फ अपने लिए शतक जमाते थे जबकि पाकिस्तानी टीम में इसके उलट था। इंजमाम रमीज राजा के यूट्यूब चैनल पर बोल रहे थे। उन्होंने कहा, 'जब हम भारत के खिलाफ खेलते थे तो कागजों पर उनकी बल्लेबाजी हमसे मजबूत थी। हमारे बल्लेबाज 30 या 40 रन भी बनाते थे तो वह टीम के लिए होते थे। लेकिन भारत के खिलाड़ी शतक भी बनाते थे तो अपने लिए ही बनाते थे।' उन्होंने कहा, 'यह दोनों टीमों के बीच फर्क था।' इंजमाम ने 1992 विश्व कप विजेता कप्तान और पाकिस्तान के मौजूदा प्रधानमंत्री इमरान खान की कप्तानी में पदार्पण किया था। उन्होंने कहा कि खराब फॉर्म में चल रहे खिलाड़ियों का भी जिस तरह से वह बचाव करते थे, उनकी सभी बहुत इज्जत करते थे।

### महान कप्तान बने इमरान खान: इंजमाम-उल-हक

पाकिस्तान के पूर्व कप्तान इंजमाम-उल-हक ने कहा, 'इमरान भाई बहुत तकनीकों में नहीं पड़ते थे लेकिन उन्हें पता था कि टीम से सर्वश्रेष्ठ प्रदर्शन कैसे कराना है। उन्होंने हमेशा अपने खिलाड़ियों का साथ दिया और इसी वजह से महान कप्तान बने।'

# जब चेन्नै सुपर किंग्स ने धोनी को चुना तो हैरान थे कार्तिक

### आईपीएल

#### एजेंसी (वेब वार्ता न्यूज)

नई दिल्ली। भारतीय विकेटकीपर बल्लेबाज दिनेश कार्तिक ने बताया है कि उन्हें लगता था कि चेन्नै सुपर किंग्स की टीम इंडियन प्रीमियर लीग के पहले सीजन के लिए उन्हें चुनेगी।

कार्तिक ने कहा कि वह लगभग आश्वस्त थे कि चेन्नै की टीम उनको चुनेगी क्योंकि वह उस समय शतमिलनाडु से सबसे बड़ा नामर थे। पर ऐसा हो नहीं पाया क्योंकि चेन्नै ने महेंद्र सिंह धोनी को रेकॉर्ड कीमत पर अपनी टीम में शामिल किया और कार्तिक के लिए बोली भी नहीं लगाई।

कार्तिक ने बताया, साल 2008 की बात है। मैं ऑस्ट्रेलिया में था और नीलामी चल रही थी। उस समय मुझे लगता था कि चूंकि मैं तमिलनाडु से सबसे बड़ा नाम हूं और देश के लिए खेल भी रहा हूं तो तो वे (चेन्नै सुपर किंग्स) मुझे जरूर चुनेंगे। सवाल यह है कि

धोनी आईपीएल के सबसे कामयाब कप्तानों में है शुमार



वह मुझे कप्तान बनाएंगे या नहीं... मेरे दिमाग में उस समय बस यही चल रहा था। और उन्होंने सबसे पहले महेंद्र सिंह धोनी को चुना। 15 लाख डॉलर की रकम देकर और वह मेरे साथ ही बैठे हुए थे। और उन्होंने मुझे बताया भी नहीं कि चेन्नै की टीम उन्हें चुनेगी।

उन्होंने कहा, शायद उन्हें भी पता न हो लेकिन इस बात से मुझे बहुत झटका लगा। तब मुझे लगा

कि वह शायद बाद में मुझे चुनेंगे। इस बात को 13 साल बीत चुके हैं और मैं अब भी चेन्नै से उस कभी न आने वाले फोन का इंतजार कर रहा हूं।

कार्तिक ने आईपीएल में कई टीमों का प्रतिनिधित्व किया है। वह दिल्ली डेयरडेविल्स— अब दिल्ली कैपिटल्स, किंग्स इलेवन पंजाब , मुंबई इंडियंस और अब कोलकाता नाइट राइडर्स के लिए खेल रहे हैं,

#### आईसीसी ने शेयर किया वर्ल्ड बुक डे पर लॉकडाउन स्पेशल गेम

नई दिल्ली। खतरनाक कोरोना वायरस के कारण सभी तरह की क्रिकेट प्रतियोगिताएं नहीं हो रही हैं और क्रिकेट जगत की दिग्गत हस्तियां सोशल मीडिया पर अपनी कलाकारी शेयर कर रही हैं। इसी लिस्ट में अब आईसीसी भी शामिल हो गई जिसने लॉकडाउन में एक गेम खेलने का मौका दिया है। लॉकडाउन के चलते क्रिकेटर और अधिकारी अपने-अपने घर पर समय बिता रहे हैं। कुछ अपनी कलाकारी दिखा रहे हैं तो कुछ टिकटॉक वीडियो बनाकर फैंस से जुड़े हैं।

जहां उनकी कप्तानी में टीम पिछले सीजन में प्ले-ऑफ तक पहुंची थी। वहीं अगर धोनी की बात करें तो उन्होंने चेन्नै को तीन बार ट्रॉफी जितवाई है। सिर्फ मुंबई इंडियंस ने उनसे ज्यादा, चार बार, ट्रॉफी जीती है। उनकी कप्तानी में चेन्नै की टीम ने जितने भी एडिशन में भाग लिया वह हर बार आईपीएल के प्लेऑफ में पहुंची है।

### लॉकडाउन में बेटे जोरावर के साथ प्रैक्टिस कर रहे हैं शिखर धवन

**एजेंसी (वेब वार्ता न्यूज)** नई दिल्ली। कोरोना वायरस महामारी के चलते दुनियाभर में क्रिकेट गतिविधियां हालांकि बंद हो गई हैं लेकिन भारतीय क्रिकेट टीम के सलामी बल्लेबाज शिखर धवन परिवार के साथ इनडोर बल्लेबाजी की प्रैक्टिस कर रहे हैं। धवन ने हाल ही में अपना एक वीडियो पोस्ट किया जिसमें वह बेटे जोरावर के साथ घर में क्रिकेट खेल रहे हैं। इस वीडियो में जोरावर अपने पिता को गेंदबाजी कर रहे हैं और बाएं हाथ के बल्लेबाज धवन गेंद को साइड पर डिफेंस कर देते हैं। अगली ही गेंद वह ऑफ साइड में ड्राइव कर देते हैं। इसके बाद शिखर धवन और जूनियर धवन के बीच शर्मागर्मीश भी दिखाई गई है। शिखर धवन 99 के स्कोर पर होते हैं तब जूनियर धवन उन्हें शबोल्ट्स कर देते हैं। इस वीडियो में कॉमेंट्री के साथ-साथ दर्शकों का शोर भी बैकग्राउंड में डाला गया है।

34 वर्षीय धवन ने इस वीडियो को कैप्शन दिया है— क्वॉरन्टीन प्रीमियर लीग का सबसे आकर्षक लम्हा, धवन बनाम धवन। पिछले हफ्ते धवन ने अपने बेटे के साथ एक और वीडियो पोस्ट किया था जिसमें वह एक बॉलीवुड गीत पर डांस कर रहे थे।

### न्यूज डायरी



### जुलाई से पहले टी20 विश्व कप पर कोई फैसला नहीं: न्यूजीलैंड क्रिकेट सीईओ

**एजेंसी (वेब वार्ता न्यूज)** क्राइस्टचर्च। न्यूजीलैंड क्रिकेट के मुख्य कार्यकारी डेविड वाइट ने गुरुवार को कहा कि कोरोना वायरस महामारी के कारण टी20 विश्व कप स्थगित करने को लेकर कोई भी फैसला जुलाई से पहले नहीं लिया जाएगा। कोरोना महामारी के कारण 18 अक्टूबर से 15 नवंबर के बीच ऑस्ट्रेलिया में होने वाले टी20 विश्व कप पर अनिश्चितता के बादल मंडराने लगे हैं। वाइट ने पत्रकारों से एक कॉन्फ्रेंस कॉल में कहा, 'आपात योजना बनाई जा रही है और काफी बातचीत हो रही है लेकिन कोई फैसला नहीं होगा। कोई भी फैसला जुलाई में लिया जाएगा।' आईसीसी मुख्य कार्यकारियों की समिति की बैठक में कोरोना संकट के आर्थिक प्रभावों और टी20 विश्व कप समेत आईसीसी के वैश्विक दुर्नमेटों को लेकर आपात योजना पर चर्चा की जाएगी। महिला विश्व कप न्यूजीलैंड के लिए काफी अहम है। उसे स्थगित करने पर बातचीत अजेंडे में भी नहीं थी।

### महिला क्रिकेटर हरमनप्रीत कौर का मैजिक ट्रिक वीडियो

**एजेंसी (वेब वार्ता न्यूज)** नई दिल्ली। घातक कोरोना वायरस से बचाव के तौर पर पूरे भारत में लॉकडाउन घोषित है और ऐसे में खेल जगत की दिग्गज हस्तियां अपने-अपने घर पर समय बिता रही हैं। कुछ क्रिकेटर तो अपनी कलाकारी भी दिखा रहे हैं, कोई टिकटॉक पर ऐक्टिव है तो कोई खाली समय को अपने ही तरीके से इस्तेमाल कर रहा है। इसी बीच महिला क्रिकेटर हरमनप्रीत कौर ने एक श्मेजिक ट्रिक वीडियो शेयर किया है। करियर में अभी तक 99 वनडे और 114 टी20 इंटरनैशनल मैच खेल चुकी हरमनप्रीत कौर ने बुधवार को इंस्टाग्राम पर यह वीडियो पोस्ट किया जिसमें उन्होंने जादू दिखाया। इससे उनके फैंस भी हैरान रह गए। वीडियो में हरमनप्रीत अपने घर में शीशे (दर्पण) के सामने खड़ी हैं और एक गेंद को गिलास में डाल रही हैं लेकिन खास यह है कि गेंद शीशे के आरपार नजर आ रही है। एकबारगी तो ऐसा लगता है जैसे कि उनके शीशे के दूसरी ओर उनकी ही तस्वीर ने गेंद को अपने गिलास में पकड़ लिया हो। पंजाब की 31 साल की हरमनप्रीत ने इस वीडियो के कैप्शन में लिखा, मिरर, दीवार पर मिरर, इन सभी में कौन सा असली है।

### कैंसर से जूझ रहे दिग्गज बॉक्सर डिको सिंह को मिला विजेंदर का साथ

**एजेंसी (वेब वार्ता न्यूज)** नई दिल्ली। बॉक्सर विजेंदर सिंह और मनोज कुमार एशियन गेम्स के पूर्व गोल्ड मेडलिस्ट बॉक्सर डिको सिंह (क्वदहाव'पदही) के लिए धन जुटाएंगे जो लिवर के कैंसर से जूझ रहे हैं। डिको को इलाज के लिए 25 अप्रैल को दिल्ली लाया जाएगा। इन दोनों के अलावा कुछ अन्य बॉक्सर और कोचों ने वॉट्सऐप ग्रुप बनाया है और एक लाख रुपये एकत्र करके सीधे डिको के खाते में भेजे जाएंगे। विजेंदर ने कहा, 'हमारा एक वॉट्सऐप ग्रुप है जिसका नाम है 'हममें है दम।' मनोज ने इस पर डिको के बारे में लिखा, हमने उनके बैंक खाते की जानकारी ली और अब पैसे इकट्ठे कर रहे हैं।' मणिपुर के 41 वर्षीय डिको सिंह ने 1998 एशियन गेम्स में गोल्ड मेडल जीता था।

### युवाओं के इस कदम से चिंतित हैं विश्वनाथन आनंद

**एजेंसी (वेब वार्ता न्यूज)** नई दिल्ली। पांच बार के विश्व चैंपियन विश्वनाथन आनंद ने भारतीय खेल प्राधिकरण से अपने केंद्रों में उभरते हुए खिलाड़ियों के लिए विशेष शतरंज कम्प्यूटर मुहैया कराने का अनुरोध किया। उन्होंने साथ ही 12 साल जितनी उम्र के बच्चों के शतरंज को करियर बनाने की इच्छा पर चिंता व्यक्त की। दुनिया के पूर्व नंबर एक खिलाड़ी आनंद ने यह अनुरोध तब किया जब वह जर्मनी से एक विशेष ऑनलाइन सत्र में साई के नव नियुक्त सहायक निदेशकों को संबोधित कर रहे थे। वह इस समय कोविड-19 के चलते यात्रा पाबंधियों के कारण जर्मनी में हैं। आनंद ने कहा, 'साई' (।।) के पास ट्रेनिंग के लिए सुविधाएं और ढांचा पहले ही है। अगर साई इन सुविधाओं में शतरंज के लिए विशेष कम्प्यूटर मुहैया करा सकता है तो इससे इन उभरते हुए युवा खिलाड़ियों को काफी मदद मिल जाएगी क्योंकि ज्यादातर खिलाड़ियों के पास यह सुविधा नहीं है।'